

کہا جاتا ہے وہ بھی خدا کے جلال کے ظاہر ہوئی تنہا ہے خدا کی ایسی عظمت ہو کہ اس کی نظیر نہ ہو۔ جو خدا کی عظمت اور جلال اور تقدیس کی واسطے ہوش نہیں رکھتے۔ ان کی نمازیں جھوٹی ہیں۔ اور ان کے سجدے بیکار ہیں جب تک خدا کے لئے ہوش نہ ہو صرف منتر جہنم ٹھہریں گے۔ یاد رکھو۔ کوئی جسمانی بات جس کے ساتھ کیفیت نہ ہو۔ قائمہ مند نہیں ہو سکتی جیسا کہ خدا کو قربانی کے گوشت نہیں پہنچتے ایسے ہی تمہارے رکوع و سجود بھی نہیں پہنچتے جب تک ان کے ساتھ کیفیت نہ ہو۔ خدا کی کیفیت کو چاہتا ہے۔ خدا ان سے محبت کرتا ہے جو اس کی عظمت اور عزت کے لئے ہوش رکھتے ہیں۔ جو لوگ ایسا کرتے ہیں وہ ایک باریک راہ سے جاتے ہیں۔ اور کوئی دوسرا ان کے ساتھ نہیں جاسکتا۔

شہودیوں والی | قرآن شریف کے شروع میں جو کہا گیا ہے۔ الحمد للہ رب العالمین۔ عالمین کا بات درست ہو | رب تو اس سے معلوم ہوتا ہے۔ کہ رب اور ہے اور عالم اور ہے۔ ورنہ اگر وحدت وجود والی بات صحیح ہوتی۔ تو رب العین کہا جاتا۔

علامہ الشیخ

ہمارے دوست منشی خادم حسین صاحب قیمتی معلومات شیعہ مذہب کے متعلق بہم پہنچا رہے ہیں۔ وہ اس قابل ہیں کہ ہمارے بھائی احمدی ان پر فائر نظر فرمائیں۔ اور اپنی تیس اپنی امام بہام کی تعلیم کے مطابق بنائی کی کوشش کریں۔

خداوند کریم نے کلام مجید میں کافرون۔ مومنوں۔ منافقوں کی علامتیں متعدد مقامات پر بیان فرمائی ہیں۔ اسی طرح احادیث شریف میں بھی مومنوں اور منافقوں کی نشانیاں مذکور ہیں انجیل میں بھی حضرت عیسیٰ نے سچے مسیحیوں کی علامت لکھی ہے۔ کہ اگر ان میں رانی پھر بھی ایمان ہے۔ تو وہ پہاڑوں کو اپنی جگہ سے ٹال سکتے ہیں۔ وغیرہ وغیرہ اور یہ تفصیل و بیان کھوٹے کھرے نیک و بد کی تمیز کے لئے نہایت ضروری تھا۔

اسی طرح کتب شیعہ میں سچے شیعوں کی بھی خاص علامتیں پائی گئیں جو بطور مشتے نشو

خروار ذیل میں مدیہ ناظرین ہیں۔

اول۔ سوید بن غفلتہ سے روایت ہے۔ کہ جناب علی علیہ السلام کو مذ کی مسجد سے نکلتے تھے۔ ایک گروہ سامنے ہوا۔ اور عرض کیا۔ السلام علیک یا امیر المؤمنین۔ لیکن جناب کو ناگوار ہوا۔ انھوں نے عرض کیا۔ ہم تو آپ کے اصحاب ہیں۔ اور آپ کے شیعوں میں سے ہیں۔ جناب نے جواب فرمایا۔ کہ کیا سبب ہے۔ کہ وہ شیعوں کی علامتیں تم میں مجھ کو نظر نہیں پڑتیں۔ انھوں نے عرض کیا۔ کہ وہ کونسی علامتیں ہیں۔ جناب نے فرمایا۔ کہ جس کی آنکھیں گریہ و بکا، خوف ضلالت سے اندھی ہو جائیں۔ روزے رکھتے رکھتے شک و شبہ کے ساتھ لگ جائیں (دعا کی) پیاس سے ان کے ہونٹ خشک رہیں۔ کثرت رکوع و سجود سے ان کی پیٹھ خم ہو۔ ذکر الہی کی وجہ سے ان کے منہ سے تو شہوت آئے۔ ومن لم یکن كذلك لیسوا منی وانا منہم بریٰ۔ یہ آخری فقرہ حدیث ہے جس کا ترجمہ یہ ہے کہ جو شیعہ ایسے نہ ہوں۔ وہ مجھ سے نہیں۔ اور میں ان سے بیزار ہوں۔ (دیکھو جامع الاخبار شیخ صدوق فصل، المطبوعہ ایران)

دوم۔ اس باب میں ایک اور حدیث امام موسیٰ بن جعفر علیہما السلام سے مروی ہے کہ جناب علی ایک دن کو فہ سے حنانہ کی طرف تشریف لے گئے۔ کہ وہیں نماز پڑھینگے۔ ایک گروہ ان کے پیچھے ہو گیا۔ آجانب نے دریافت فرمایا۔ کہ تم کون ہو۔ انہوں نے عرض کیا نحن شیعتک یا امیر المؤمنین۔ یعنی اے امیر المؤمنین ہم آپ کے شیعہ ہیں۔ جناب نے فرمایا۔ مگر کیا وجہ ہے کہ شیعوں کی علامتیں تم میں ہم نہیں دیکھتے۔ انھوں نے عرض کیا۔ یا امیر المؤمنین شیعوں کی علامتیں کیا ہیں آجانب نے فرمایا۔ ان کے چہرے زرد ہوتے ہیں۔ جاگ جاگ کر (نماز شب کے لئے) روزہ کرائی آنکھیں تقریباً اندھی ہو جاتی ہیں۔ دعائیں مانگ مانگ کر ان کے ہونٹ گھس گئے ہوں۔ اور پتے ہو گئے ہوں۔ روزوں سے پیٹ تختہ ہو گئے ہوں قیام نماز کی وجہ سے پیٹ خم ہو گئی ہو۔ خدا کے حضور میں شروع کرنیوالے آثار ان سے نمایاں ہوتے ہیں۔ دیکھو جامع الاخبار فصل، سوم۔ استاد حدیث مذکورہ سے ہی ایک اور حدیث ہے۔ کہ فرمایا حضرت امیر المؤمنین

نے آنا کر دیکھو میرے شیعوں کو جو خصلتوں سے اگر یہ دو ان میں ہوں۔ تو وہ میرے شیعہ ہیں فقہاتہم
 علی اوقات الصلوٰۃ و مواساتہم مع اخوانہم بالمال یعنی نماز کے اوقات کی حفاظت رکھتے
 ہیں اور مالوں سے اپنے بھائیوں کے ساتھ مروت کرتے ہیں۔ وان لم تکنوا فیہم فاعرب
 ثم اعرب ثم اعرب یعنی اگر یہ دونوں علامتیں ان میں نہ ہوں۔ پس دور ہیں اور دور ہیں۔ اور
 دور میں جامع الاخبار فصل ۱۷

چہارم جناب امام محمد باقر علیہ السلام سے منقول ہے کہ آپ نے جابر جعفی سے فرمایا اے جابر
 جو لوگ اپنے آپکو شیعہ سمجھتے ہیں کیا ان کے لئے یہی کافی ہو سکتا ہے کہ ہماری محبت کا دعویٰ
 کرتے ہیں قسم بخدا ہمارا شیعہ نہیں۔ مگر وہی شخص جو خدا کی فرمانبرداری کرے۔ پرہیزگار و متقی ہو
 اے جابر بیشتر شیعوں کی شناخت یہ تھی کہ ان میں تواضع و انکسار ہوا کرتا تھا۔ ذکر الہی بہت کرتے
 تھے۔ روزہ نماز میں مشغول رہتے تھے فقراء مساکین قرضداروں اور اپنے ہمسائیوں سے نیک
 سلوک کرتے تھے۔ بات سیدھی کہتے تھے تلاوت قرآن بہت کرتے تھے۔ لوگوں کی بھلائی کے
 سوا زبان کو گفتار سے بند رکھتے تھے۔ تمام امور میں اپنے عزیز قریبیوں کے محافظ اور امانت دار
 ہوتے تھے جابر نے عرض کیا یا ابن رسول اللہ اس زمانہ میں ان صفات سے متصف کسی کو
 میں نہیں دیکھتا ہوں حضرت نے فرمایا اس خیال پر مت جایہ کب کافی ہو سکتا ہے۔ کہ کوئی کہہ
 دے میں علیؑ کو دوست رکھتا ہوں خواہ وہ یہ بھی دعویٰ کرے۔ کہ رسول خدا صلعم کو دوست رکھتا
 ہوں۔ کیونکہ آپ علیؑ سے افضل ہیں۔ اور آنحضرت صلعم کے احکام پر عمل نہ کرے۔ سنت پر
 نہ چلے۔ محبت ہرگز کام نہ آئیگی تم کو چاہیے کہ خدا سے ڈرو۔ نیک عمل کرو۔ تاکہ ثواب حاصل کرو
 تحقیق خداوند تعالیٰ کی رشتہ داری و قربت کسی کے ساتھ نہیں۔ سب زیادہ خدا کا دوست و
 ہے جو سب سے زیادہ پرہیزگار ہو۔ اسکے احکام پر سب سے زیادہ
 عمل کرے۔ قسم بخدا کا قرب حاصل نہیں ہو سکتا۔ مگر اس کی اطاعت و فرمانبرداری سے
 آتش دوزخ سے چھوڑانے کے لئے ہم تمہارے ذمہ دار نہیں اور نہ خدا پر کسی کو حجت ہو سکتی ہے

جو خدا کا فرمانبردار اور مطیع ہو۔ وہ ہمارا بھی دوست ہے۔ اور جو اسکی نافرمانی کرے۔ ہمارا دشمن ہے ہماری دوستی و تولا حاصل نہیں ہوتی۔ مگر پرہیزگاری اور نیک عمل سے "بعینہ عین الحیات مجلسی اردو مطبوعہ لاہور ص ۳۶۶"

پنجم تبند معتبر امام محمد باقر علیہ السلام سے منقول ہے۔ آپ نے فرمایا۔ ہماری شیعہ وہی ہیں جو شکستہ رنگ لاغر جسم خشک لب خالی شکم کہ ان کے رنگ متغیر اور چہرے زرد ہیں۔ تاریکی شب میں زمین کو اپنا فرش بنا لیتے ہیں۔ اور اپنی پیشانی اس پر جھکاتے ہیں۔ سجدے بے حساب کرتے ہیں۔ بہت روتے ہیں۔ خوب دعا و ناری کرتے ہیں۔ لوگ خوش و محرم ہوں مگر وہ غناک دکھائی دیتے۔ "عین الحیات اردو ص ۳۶۶"

ششم جناب صادق علیہ السلام سے منقول ہے کہ آپ نے فرمایا شیعہ جعفری وہی ہے جو اپنے شکم و فرج کو حرام سے محفوظ رکھے۔ عبادت و ریاضت میں بہت سادہ سادگی ہو۔ جو کام کرے۔ رضا کو لے لے کر اس کے ثواب کا امیدوار اور عذاب سے خائف ہو۔ اگر ایسے لوگوں کو دیکھو جہان لو کہ ہمارے شیعہ ہیں۔ "بعینہ عین الحیات اردو ص ۳۶۶"

ہفتم ایک روایت عین الحیات فارسی سے بلانچہ عرض کرتا ہوں۔ مطلب اسکا تقریباً وہی ہے جو حدیث امام محمد باقر زہرا میں مذکور ہو چکا ہے۔ وہ ہو ہذا

حضرت صادق بہ جابر جعفری گفت۔ سلام مرا بہ شیعہ بیان من برساں و بالیشان بگو میاں ما و خدا خوشی نیست و تقرب نہی تو اں بخداست مگر بہ اطاعت خدا۔ اے جابر ہر کہ اطاعت خدا کند و محبت ما داشته باشد شیعہ است و یکہ معصیت خدا کند محبت ما با و نفع نہ می دہد۔

اسکے ساتھ ہی جناب علی کی زبان مبارک سے ایک پیش بہا نصیحت ہے جس کا مطالعہ یقین ہے کہ ناظرین کی ازادیاد معرفت کا باعث ہوگا۔

حضرت امیر المومنین فرمود کہ منجانبہ بدوں عشیرۃ و قوم عزیز باشد و بے سلطنت و حکم صاحب مہابیت باشد و بے نیاز باشد و مردم اطاعتش کنند۔ بدوں آنکہ مالے بالیشان و بد پس باید کہ از ولایت معصیت خدا بیرون آید و بعزت اطاعت و فرمانبرداری خدا داخل شود کہ آہنا ہمہ برائے او

مال حاصل است

بہشت تم ایک شخص نے جناب صادقؑ سے عرض کیا یا حضرت آپ کے شیعوں میں ایسے بھی لوگ ہیں کہ گناہ کرتے ہیں اور خدا کی رحمت کے بھی امیدوار ہیں فرمایا وہ بھولے ہیں ہرگز ہمارے شیعہ نہیں اپنی خواہشات نفسانی پر مائل ہیں اسی کو امید کہتے ہیں ورنہ کسی شے کی امید کرنا بالضرور اسکے حاصل کرنا کی کوشش کرتا ہے اور جس چیز سے ڈرتا ہے اس سے دور بھاگتا ہے

عین الحیات اردو ص ۲۱۶

نہم حدیث میں وارد ہے کہ مومن کو دو خوف ہوتے ہیں ایک گذشتہ گناہوں کا کہ نہ معلوم خدا معاف کریگا یا نہیں دوسرا یہ کہ نہ معلوم آئندہ اس سے کیسے کیسے گناہ ہونگے کسی وقت میں اسکا دل ان دو خوف سے خالی نہیں ہوتا اور اس کی اصلاح سوائے خوف اور کوئی چیز نہیں کر سکتی عین الحیات اردو ص ۲۱۶

دہم منقول ہے کہ جناب صادقؑ نے ختم سے فرمایا اے ختم تم تمام شیعہ ہمارے ہمراہ بہشت میں ہو گے مگر کیا برا ہوگا تم میں سے وہ شخص کہ تمہیں کی دہاں پر وہ دسی کیجائے گی اور عیب ظاہر کئے جائینگے ختم کہتے ہیں میں نے عرض کیا یا حضرت کیا آپ کے شیعہ کا یہ حال ہوگا فرمایا ہاں اگر اس نے اپنے شکم و فرج کی حفاظت نہیں کی ہوگی حدیث میں ہے کہ آنحضرت صلی اللہ علیہ وسلم نے فرمایا اپنے بعد اپنی امت پر مجھے ان چیزوں سے زیادہ خوف ہے حرام کھانی پوشیدہ خواہشوں کا پورا کرنا یا کاری سودا و قرض عین الحیات اردو ص ۳۳

یازہم ملاحظہ فرمائیے اس قسم کے علامات و فضائل مومنین کا ذکر کرتے ہوئے فرماتے ہیں واضح ہو کہ احادیث معتبرہ سے جو کچھ ظاہر ہوتا ہے اس سے یہ معلوم ہوتا ہے کہ اعمال و کردار کو ایمان میں دخل ہے فرایض کا ترک اور کبائر کا ارتکاب انسان کو ایمان سے خارج کر دیتا ہے چنانچہ پیشتر مجمل طور سے بتے ظاہر کر دیا ہے بندہ خالص کو کبھی مومن کہہ دیتے ہیں کبھی شیعہ کبھی لی بھی کہہ دیتے ہیں اور بعض اوقات مومن اور شیعہ کے لفظ سے اسکو تعبیر کرتے ہیں

جس کے اعتقادات درست ہوں پس ان روایات و احادیث پر مغرور نہ ہونا چاہیے جو مومن و شیعہ کی تعریف میں وارد ہوئی ہیں۔ اور یقین سمجھنا چاہیے کہ ”مومن چہ بسیار کم است“ اصل عبارت کتاب فارسی مومن بصفہ مومنیت بہت کم ہوا کرتے ہیں چنانچہ جناب صادق نے فرمایا ہے کہ مومن سرخ گندک سے بھی زیادہ نایاب ہے۔ عین الحیات اردو ص ۳۶

چونکہ اکثر دیکھا گیا ہے کہ بعض سادات اور سیدزادے اکثر خوشامد پرست اور ریاکاروں کی خوشامدانہ اور حکمی چہ پٹری باتوں پر فریب کھا کر اعمال و عبادات سے غافل ہو جاتے ہیں۔ اور سیادت کے فخر پر وہ نہ خود پابندی صوم و صلوٰۃ کی تکلیف گوارا فرماتے ہیں۔ اور نہ دوسرے خوشامدیوں کو ہدایت کرتے ہیں۔ اس واسطے اس جسارت کی معافی مانگتے ہوئے میں خود سادات کی خدمت میں بھی چند احادیث عرض کر دیتا ہوں

یازدہم۔ حضرت امام محمد باقرؑ سے مروی ہے کہ جناب رسول خدا صلی اللہ علیہ وآلہ وسلم کوہ صفا پر خطبہ فرماتے تھے۔ آپ نے فرمایا۔ یا بنی ہاشم یا بنی عبدالمطلب میں خدا کا رسول بن کر تمہاری طرف آیا ہوں۔ اور مجھ کو تمہارے پر بہت شفقت ہے۔ اور حقیقت واسطے میرے ہیں۔ میرے ہی حمل اور تم میں سے ہر ایک شخص کے لئے ہے۔ اس کا عمل یہ مت کہو۔ کہ محمد ہم میں سے ہیں۔ اور ہم بھی داخل ہونگے۔ جہاں وہ داخل ہوئے۔ مگر نہیں قسم ہے خدا کی نہ تم میں سے کوئی میرا دوست ہے۔ نہ تمہارے بغیر میں سے۔ اے بنی عبدالمطلب۔ مگر متقی لوگ۔ خبردار رہو۔ قیامت کے دن میں تم کو نہ پہچانوں گا الخ کچھ اصل عبارت حدیث وان لی عملی ولکل رجل منکم عملہ لا تقولوا ان محمداً منا ولندخل مدخلہ فلا والله ما اولیائی منکم ولا من غیرکم یا بنی عبدالمطلب الا المتقون الا فلا اجمع منکم یوم القیامۃ دیکھو کتاب الرضہ فرغ کافی جلد ۳ ص ۹۹

داندہم حضرت امام زین العابدین علیہ السلام نے فرمایا ہے۔ کہ بہشت تو واسطے متقی کے ہے۔ اگرچہ غلام حبشی ہو۔ اور دوزخ واسطے گنہگار کے ہے۔ اگرچہ سید قریشی ہو۔ دیکھو تفسیر

عمدة البیان اردو مطبوعہ علی زیر آیت فلا انساب بینہم یومئذ ص ۴۲
 سیزدہم۔ کافی میں امام جعفر صادق علیہ السلام سے مروی ہے کہ جب یہ آیت اتری۔ جعلنا
 کم شعوبا و قبائل لتعارفوا ان اکرمکم عند اللہ اتقوا یعنی خدا نے ذات
 اور قبیلے اس واسطے بنائے ہیں کہ تم شناخت کر سکو۔ اور تم سے زیادہ مغرر اور کرم وہ ہے خدا کے
 نزدیک جو زیادہ متقی ہے۔ تو آپ نے ذات پات کی اپنی بیخ کو مٹانے اور تمام مسلمانوں میں
 خواہ وہ ادنی ہوں خواہ اعلیٰ انوث عامہ اور مساوات کی روح پھونکنے کے لئے سب سے پہلے
 بحیثیت اسوۂ حسنہ ہونیکے زیرین عبد المطلب کی بیٹی کو مقداد بن اسود سے نکاح کر دیا۔
 تاکہ تمام امت اس مثال کی تقلید کرے۔ اور جان لیں کہ جیسے ان اکرمکم عند اللہ
 اتقوا ہے۔ ویسے ہی عند الرسول بھی اگر کوئی مغرر ہے۔ تو متقی ہی ہو سکتا ہے۔ پھر شروع
 کافی جلد ۲ کتاب النکاح ص ۱۳۹

چہار دہم۔ امام رضا علیہ السلام نے اپنے بھائی زید یعنی زید النار سے بوجہ ان کے کامل متقی
 نہ ہونے کو فاراض ہو کر حسن الوشاء راوی حدیث سے یوں خطاب فرمایا تھا۔
 ”اے حسن! آیت مبارکہ از قرآن کریم چکوہ قرائت میکنی قال یا نوح انا لیس من
 اهلک انا عمل غیر صالح چوں در حضرت حق گنہگار شد خداوند اور از پیر حق نوح نفی کرد
 کذا من کان منّا لم یطع اللہ فلیس منّا وانت اذا اطعت اللہ فانت
 منّا اهل البیت“ نسخ التواریخ جلد دوم کتاب ششم ص ۲۲
 یعنی امام رضا علیہ السلام نے فرمایا۔ اے حسن! اس آیت مبارکہ کو قرآن مجید میں کس
 طرح پڑھا کرتے ہو کہ خدا نے فرمایا۔ اے نوح یہ تیرا لڑکا تیرے اہلبیت سے نہیں ہے
 کیونکہ اس کے اعمال اچھے نہیں ہیں جب خدا کے نزدیک وہ گنہگار ہو گیا۔ تو خدا نے نوح کے
 بیٹے ہونے سے اسکو نکال دیا۔ اسی طرح سے جو شخص ہم میں سے ہے مگر خدا کا فرمانبردار نہیں
 ہے۔ وہ ہرگز ہم میں سے نہیں ہے۔ وہ تو وہ (اے حسن) اگر تو بھی مطیع احکام خدا ہے۔ تو ہمارے

اہلبیت میں سے ہو سکتا ہے۔

اس حمایت میں امام رضا علیہ السلام نے حضرت امام زین العابدین علیہ السلام کا ایک قول یا حدیث بیان فرمائی ہے ان علی بن الحسین کان یقول لحسنا کفلان من الاجر ولمسیننا ضعفان من العذاب مورخ نسخ التواریخ اسکا ترجمہ یوں کرتے ہیں کہ علی ابن الحسین علیہما السلام میفرماید کہ خوبان مراد از اسی ایک ثواب دو اجر می دہند و بدکارا بچائے یک بیفرمانی دو عذاب فرماید یعنی سلوات جو ہم میں سو صالح ہوں۔ انکو ایک نیکی کا دو چند اجر دینگے۔ اور جو غیر صالح ہیں۔ انکو ایک نافرمانی کے بدلے دو چند عذاب ملے گا۔ معزز ناظرین! ملاحظہ فرمائے آپ نے سچے شیعوں کے علامات یہ آپکو معلوم ہو گیا ہوگا کہ ائمہ اہلبیت نبوت علیہم السلام بھی اپنے اپنے اوقات میں کس پایہ کے روحانی معلم تھے۔ میں آپکو بتاؤں یقین دلا سکتا ہوں کہ ان بزرگان دین کا کوئی علیحدہ مشرب نہ تھا۔ بلکہ حقیقت یہ ہے کہ وہ خود بھی قرآن اور سنت پر عامل تھے۔ اور اپنے پیروں کو بھی اس پر عمل کرنے کی تاکید اکیہ فرمایا کرتے تھے اللہ صلی علی محمد و آل محمد۔ اور اگر بالفرض کوئی بات ہمکو عام تعلیم اسلام سے جدید بھی معلوم ہوئی۔ تو دراصل وہ جدید نہیں۔ بلکہ مجددانہ رنگ رکھتی ہے۔ ٹھیک جیسے کہ آج کل عام لوگوں کو سلسلہ عالیہ احمدیہ کے عقائد میں بعض باتیں جدید معلوم ہوتی ہیں۔ صحابہ کرام اور ائمہ اہلبیت و دیگر مجددین کی تعظیم اور ان کی پاک زندگیوں سے اخلاقی سبق حاصل کرنا اور انکے پاک ارشادوں اور ہدایتوں پر عمل کرنا گو پیچھے سے ہی ہمارے سلسلہ کے اصولوں میں داخل ہے۔ لیکن خاص ائمہ اہلبیت کرام کے اصلی ارشادات کو دیکھنے سننے کا ہم میں سے بعض کو کم موقع ملا ہوگا جس کی ذمہ دار زیادہ تر شیعہ جماعت ہے جنہوں نے بلا تشبیہ نصاریٰ کی طرح صرف محبت اور عصمت اور کفارہ مسیح جیسے بظاہر و لہر قریب مسئلوں کو ہی شعار مذہب بنا رکھا ہے۔ اور اس سے زیادہ اگر کچھ ہے۔ تو وہ خدا کے برگزیدوں کے معایب اور مطاعن تماش کرنا ہے۔ اور بس۔

اس قسم کے مضامین کے اجراء سے خاکسار راقم کا یہ بھی مقصد ہے کہ آپ کے قلوب صافی میں جو قبل ازیں ایٹھ اہلبیت کی تقلید سی تھیں وہ اسکو علی بصیرت کیا جائے۔ ساتھ ہی یہ امر بھی مد نظر ہے۔ کہ ان بھائیوں کے لیے جو میری طرح پہلے شیعہ تھے۔ اور شیعہ میں تبلیغ کرنا چاہتے ہوں۔ ان کے لئے بہترین مباحث مناظرہ اور زیادہ مفید مدعا معلومات بہم پہنچائے جائیں جو عام رسمی طریق مناظرہ سے انفع ہوں۔

اس مضمون کی اپنے شیعہ اصحاب میں بکثرت اشاعت کرو۔ اور ان سے باز پرس کرو کہ اے اہلبیت کی محبت کا دم بھرنیوالو! اور اے مذہب شیعہ کے سرگرم حامیو! اور اے عدل اور انصاف کو اصولین میں داخل کر نیوالو! اور اے خلافت اور فدک کی بحثوں میں رات سر دھننے والو! اے رسول کریم جیسے معلم مزی کی کے چہیدہ اصحاب اور ازواج مطہرات کے بیباکی سے عریضہ بنو! نماز روزہ اور دیگر احکام شریعت کا استخفاف کر نیوالو! مساجد کی جگہ امام باڑوں کو آباد کر نیوالو! اہلبیت کرام کی اصلی تعلیم کو ضائع کر بیٹھنے والو! مرثیہ خوانی کو قرآن خوانی اور گریہ حسین کو خشت اور خوف الہی پر گریہ کرنے پر ترجیح دینے والو! اتباع سنت رسول صلعم سے غافل رہ کر بدعات کو شعار مذہب اسلام سمجھ بیٹھنے والو! امر بالمعروف اور نہی عن المنکر سے جی چرا کر جہلا کو خود ساختہ عقاید پر کار بند رہنے کی تاکید کرنے والو! نور حق کے متلاشیوں کو ظلمت کدہ کی سیر کرانے والو! ذرا ادھر تو آؤ تم کو خدا کی قسم۔ رسول اور علیؑ اور حسینؑ مظلوم کے تشنہ حلقوم کی قسم ہے۔ انصاف سے بتلاؤ۔ آپ میں سے کتنے ہیں جن میں سچے تشیع کے علامات نمودار ہیں۔

آپ کو کس نے شیعہ اہلبیت ہونیکا سرٹیفکیٹ دیا؟ خلفائے رسول اور ازواج مطہرات کے ایمان و اتفاق کی چانچ پڑتال کا اختیار آپ کو کس نے دیا؟ تشیع کا امتحان تو جناب علیؑ اور امام باقرؑ اور امام صادقؑ اور امام رضاؑ علیہم الصلوٰۃ والسلام کے وقت ہو چکا۔ اور اس وقت شاؤذنا دہری تھے۔ جو کامیاب نکلے۔ پھر یہ دوبارہ امتحان کس وقت منعقد ہوا۔

اور کس نام نے لیا۔ جو آپ ہزار در ہزار اور کروڑوں شیعہ ہر ملک اور ہر شہر و قصبہ میں نظر آ رہے ہیں اور جس کو دیکھو سخن شیعہ علی سخن شیعہ علی اور یا علی انت و شیعہ کف فی الجنة اور ان من شیعہ کف براہید کے نعرے لگاتا اور دوسرے مسلمانوں پر آوازے کرتا ہے۔ دوسروں کے ایمان و اخلاص پر طعن کرنے سے پہلے ذرا اپنے گریبان میں بھی منہ ڈال کر تو دیکھو

نامہ عزیمت کو ۹ آہ التینت کو ۹

لاف عشق بازی چہند عشق را نشانی ہاست

فردا سوچو تو سہی کہ عیب جوئی کی قابل نفرت عادت اصول دین کی پابندی کی غفلت اور مبالغہ آمیز فردعی اعمال کے فضائل پر قانع ہو جانے نے آپ کے مذہب آپ کے اخلاق اور دیگر اہم صفات حسنہ مثل شجاعت حمت غیرت کو کس قدر قابل تلافی نقصان عظیم پہنچایا ہے۔ اگر یقین نہ ہو۔ تو اپنے مجتہدان نجف اشرف و کربلائے معلیٰ کے اس فرمان کو بغور ملاحظہ کرو جو اصلاح اور جبل التین میں شائع ہو چکا ہے۔ خواجہ غلام الثقلین کا لیکچر لکھو جو مسلم گزٹ میں عراق اور ایران کی قابل رحم حالت پر چھپ چکا ہے۔ مطالعہ کرو۔ فرمان مذکور نے شیعہ کے عقائد پر خط نسخ کھینچ دیا ہے۔ اور لیکچر مذکور کے چشم دید واقعات اسکی مزید تائید کے لیے کافی ہیں۔ ختم بردار یا اولی الابصار۔ خاکسار خادم حسین خادم بھیروی

ادبیۃ الایمانی رسول اللہ صلی اللہ علیہ وسلم کی فرمائی ہوئی دعائیں جو مختلف اوقات و حالات کے مناسب حال فرمائی ہیں اعراب مترجم نہایت مفید مجموعہ ایک جلد کے لئے ڈیڑھ آنے کے ٹکٹ دو جلد کے لئے اڑھائی آنے تین جلد کے لئے ۳ روپے اس سے زیادہ کے لئے وی بی کی فرمائش قیمت فی جلد اسر عمدۃ الاحکام البخاری و مسلم کی فقہی احادیث کا مجموعہ جس میں کل احکام طہارت۔ نماز روزہ۔ زکوٰۃ۔ حج۔ بیع نکاح۔ طلاق رضاع۔ قصاص۔ حدود دکھانے پینے کے مسائل قریباً آگئے ہیں۔ با اعراب تحت اللفظ ترجمہ معتبر حاشیہ خوشخط قیمت اصلی عمر رعایتی عمر پسند مدہ حضرت خلیفۃ المسیح چنانچہ آپ نے اسے مستورات کے درس میں بھی شامل کیا ہے۔